

## ದೇವೀ ಅಶ್ವಧಾಟೀ ಸ್ತೋತ್ರಂ

ಚೇಟೀ ಭವನ್ನಿಖಿಲ ಖೇಟೀ ಕದಂಬ ವನ ವಾಟೀಷು ನಾಕಿ ಪಟಲೀ  
 ಕೋಟೀರ ಚಾರುತರ ಕೋಟೀ ಮಣೀ ಕಿರಣ ಕೋಟೀ ಕರಂಬಿತ ಪದಾ |  
 ಪಾಟೀರಗಂಧಿ ಕುಚಶಾಟೀ ಕವಿತ್ವ ಪರಿಪಾಟೀ ಮಗಾಧಿಪ ಸುತಾ  
 ಘೋಟೀಖುರಾ ದಧಿಕಧಾಟೀ ಮುದಾರ ಮುಖವೀಟೀರಸೇನ ತನುತಾಮ್ || 1

ದ್ವೈಪಾಯನ ಪ್ರಭೃತಿ ಶಾಪಾಯುಧ ತ್ರಿದಿವ ಸೋಪಾನ ಧೂಲಿ ಚರಣಾ  
 ಪಾಪಾಪಹ ಸ್ವಮನು ಜಾಪಾನುಲೀನ ಜನ ತಾಪಾಪನೋದ ನಿಪುಣಾ |  
 ನೀಪಾಲಯಾ ಸುರಭಿ ಧೂಪಾಲಕಾ ದುರಿತಕೂಪಾ ದುದಂಚಯತು ಮಾಂ  
 ರೂಪಾಧಿಕಾ ಶಿಖರಿ ಭೂಪಾಲ ವಂಶಮಣಿ ದೀಪಾಯಿತಾ ಭಗವತೀ || 2

ಯಾಸಲೀಭಿ ರಾತ್ಮ ತನುತಾಸಲೀನಕೃತ್ರಿ ಯಕ ಪಾಲೀಷು ಖೇಲತಿ ಭವ  
 ವ್ಯಾಲೀ ನಕುಲ್ಕಸಿತ ಚೂಲೀಭರಾ ಚರಣಧೂಲೀ ಲಸನ್ಮಣಿಗಣಾ |  
 ಯಾಸಲೀ ಭೃತಿ ಶ್ರವಸಿ ತಾಲೀದಲಂ ವಹತಿ ಯಾಸಲೀಕ ಶೋಭಿ ತಿಲಕಾ  
 ಸಾಸಲೀ ಕರೋತು ಮಮ ಕಾಲೀ ಮನ ಸ್ವ ಪದ ನಾಲೀಕಸೇವನ ವಿಧೌ || 3

ಬಾಲಾಮೃತಾಂಶು ನಿಭ ಫಾಲಾ ಮನಾ ಗರುಣ ಚೇಲಾ ನಿತಂಬ ಫಲಕೇ  
 ಕೋಲಾಹಲ ಕ್ಷಪಿತ ಕಾಲಾಮರಾಕುಶಲ ಕೀಲಾಲ ಶೋಷಣ ರವಿಃ |  
 ಸ್ತೂಲಾಕುಚೇ ಜಲದ ನೀಲಾಕಚೇ ಕಲಿತ ಲೀಲಾ ಕದಂಬ ವಿಪಿನೇ  
 ಶೂಲಾಯುಧ ಪ್ರಣತಿಶೀಲಾ ದಧಾತು ಹೃದಿ ಶೈಲಾಧಿರಾಜ ತನಯಾ || 4

ಕಂಬಾವತೀವ ಸವಿಡಂಬಾ ಗಲೇನ ನವ ತುಂಬಾಭ ವೀಣ ಸವಿಧಾ  
 ಬಿಂಬಾಧರಾ ವಿನತ ಶಂಬಾಯುಧಾದಿ ನಿಶುರುಂಬಾ ಕದಂಬ ವಿಪಿನೇ |  
 ಅಂಬಾ ಕುರಂಗ ಮದ ಜಂಬಾಲ ರೋಚಿ ರಿಹ ಲಂಬಾಲಕಾ ದಿಶತು ಮೇ  
 ಶಂ ಬಾಹುಲೇಯ ಶಶಿ ಬಿಂಬಾಭಿರಾಮ ಮುಖ ಸಂಬಾಧಿತ ಸ್ತನಭರಾ || 5

ದಾಸಾಯಮಾನ ಸುಮಹಾಸಾ ಕದಂಬವನ ವಾಸಾ ಕುಸುಂಭ ಸುಮನೋ  
 ವಾಸಾ ವಿಪಂಚಿ ಕೃತ ರಾಸಾ ವಿಧೂತಮಧು ಮಾಸಾರವಿಂದ ಮಧುರಾ |  
 ಕಾಸಾರ ಸೂನ ತತಿ ಭಾಸಾಭಿರಾಮ ತನು ರಾಸಾರ ಶೀತ ಕರುಣಾ  
 ನಾಸಾಮಣಿ ಪ್ರವರ ಭಾಸಾ ಶಿವಾ ತಿಮಿರ ಮಾಸಾದಯೇ ದುಪರತಿಮ್ || 6

ನ್ಯಂಕಾಕರೇ ವಪುಷಿ ಕಂಕಾಲ ರಕ್ತ ಪುಷಿ ಕಂಕಾದಿ ಪಕ್ಷಿ ವಿಷಯೇ  
 ತ್ಲಂ ಕಾಮನಾ ಮಯಸಿ ಕಿಂ ಕಾರಣಂ ಹೃದಯ! ಪಂಕಾರಿ ಮೇ ಹಿ ಗಿರಿಜಾಮ್ |  
 ಶಂಕಾಶಿಲಾ ನಿಶಿತ ಟಂಕಾಯಮಾನ ಪದ ಸಂಕಾಶಮಾನ ಸುಮನೋ  
 ಝಂಕಾರಿ ಭೃಂಗತತಿ ಮಂಕಾ ನುಪೇತ ಶಶಿ ಸಂಕಾಶ ವಕ್ತ್ರ ಕಮಲಾಮ್ || 7

ಜಂಭಾರಿ ಕುಂಭಿ ಪೃಥು ಕುಂಭಾಪಹಾಸಿ ಕುಚ ಸಂಭಾವ್ಯ ಹಾರ ಲತಿಕಾ  
 ರಂಭಾ ಕರೀಂದ್ರ ಕರ ದಂಭಾಪಹೋರುಗತಿ ಡಿಂಭಾನುರಂಜಿತ ಪದಾ |  
 ಶಂಭಾ ವುದಾರ ಪರಿರಂಭಾಂಕುರತ್ ಪುಲಕ ದಂಭಾನುರಾಗ ಪಿಶುನಾ  
 ಶಂ ಭಾಸುರಾಭರಣ ಗುಂಫಾ ಸದಾ ದಿಶತು ಶುಂಭಾಸುರ ಪ್ರಹರಣಾ || 8

ದಾಕ್ಷಾಯಣೀ ದನುಜ ಶಿಕ್ಷಾ ವಿಧೌ ವಿಕೃತ ದೀಕ್ಷಾ ಮನೋಹರ ಗುಣಾ  
 ಭಿಕ್ಷಾಶಿನೋ ನಟನ ವೀಕ್ಷಾ ವಿನೋದಮುಖಿ ದಕ್ಷಾಧ್ವರ ಪ್ರಹರಣಾ |  
 ವೀಕ್ಷಾಂ ವಿಧೇಹಿ ಮಯಿ ದಕ್ಷಾ ಸ್ವಕೀಯ ಜನ ಪಕ್ಷಾ ವಿಪಕ್ಷ ವಿಮುಖೀ  
 ಯಕ್ಷೇಶ ಸೇವಿತ ನಿರಾಕ್ಷೇಪ ಶಕ್ತಿ ಜಯ ಲಕ್ಷ್ಯ ವಧಾನ ಕಲನಾ || 9

ವಂದಾರು ಲೋಕ ವರ ಸಂಧಾಯಿನೀ ವಿಮಲ ಕುಂದಾವದಾತ ರದನಾ  
 ಬೃಂದಾರಬೃಂದ ಮಣಿ ಬೃಂದಾರವಿಂದ ಮಕರಂದಾಭಿಷಿಕ್ತ ಚರಣಾ |  
 ಮಂದಾನಿಲಾ ಕಲಿತ ಮಂದಾರದಾಮಭಿ ರಮಂದಾಭಿರಾಮ ಮಕುಟಾ  
 ಮಂದಾಕಿನೀ ಜವನ ಭಿಂದಾನ ವಾಚ ಮರವಿಂದಾಸನಾ ದಿಶತು ಮೇ || 10

ಯತ್ರಾಶಯೋ ಲಗತಿ ತತ್ರಾಗಜಾ ವಸತು ಕುತ್ರಾಪಿ ನಿಸ್ತುಲ ಶುಕಾ  
 ಸುತ್ರಾಮ ಕಾಲ ಮುಖ ಸತ್ರಾಸಕಪ್ರಕರ ಸುತ್ರಾಣ ಕಾರಿ ಚರಣಾ |  
 ಛತ್ರಾನಿಲಾತಿರಯ ಪತ್ತಾಭಿರಾಮ ಗುಣ ಮಿತ್ರಾಮರೀ ಸಮ ವಧೂಃ  
 ಕು ತ್ರಾಸಹೀನ ಮಣಿ ಚಿತ್ರಾಕೃತಿ ಸ್ಫುರಿತ ಪುತ್ರಾದಿ ದಾನ ನಿಪುಣಾ || 11

ಕೂಲಾತಿಗಾಮಿ ಭಯ ತೂಲಾವಲಿಜ್ಜಲನ ಕೀಲಾ ನಿಜಸ್ತುತಿ ವಿಧಾ  
 ಕೋಲಾಹಲಕ್ಷಪಿತ ಕಾಲಾಮರೀ ಕುಶಲ ಕೀಲಾಲ ಪೋಷಣ ನಭಾ |  
 ಸ್ಥೂಲಾಕುಚೇ ಜಲದ ನೀಲಾಕಚೇ ಕಲಿತ ಲೀಲಾ ಕದಂಬ ವಿಪಿನೇ  
 ಶೂಲಾಯುಧಪ್ರಣತಿ ಶೀಲಾ ವಿಭಾತು ಹೃದಿ ಶೈಲಾಧಿರಾಜ ತನಯಾ || 12

ಇಂಧಾನ ಕೀರಮಣಿಬಂಧಾ ಭವೇ ಹೃದಯಬಂಧಾ ವತೀವ ರಸಿಕಾ  
 ಸಂಧಾವತೀ ಭುವನ ಸಂಧಾರಣೇ ಪ್ಯಮೃತ ಸಿಂಧಾ ವುದಾರ ನಿಲಯಾ |  
 ಗಂಧಾನುಭಾವ ಮುಹರಂಧಾಲಿ ವೀತ ಕಚಬಂಧಾ ಸಮರ್ಪಯತು ಮೇ  
 ಶಂ ಧಾಮಭಾನು ಮಪಿ ರುಂಧಾನ ಮಾಶು ಪದ ಸಂಧಾನ ಮಪ್ಯನುಗತಾ || 13

|| ಇತಿ ಶ್ರೀ ಕಾಲಿದಾಸ ವಿರಚಿತ ದೇವೀ ಅಶ್ವಧಾಟೀ ಸ್ತೋತ್ರಂ ಸಂಪೂರ್ಣಮ್ ||